

शाटिका स्त्री. (तत्.) 1. साड़ी, धोती 2. कचूर।

शाटी स्त्री. (तत्.) साड़ी, धोती।

शाठ्य पुं. (तत्.) शठता, दुष्टता।

शाण पुं. (तत्.) 1. एक पत्थर जिस पर रगड़ कर औजारों की धार तेज की जाती है, सान 2. कसौटी का पत्थर, निकष 3. प्राचीन प्रचलन में एक तौल जो चार माशे की होती थी 4. आरा 5. सन या पटसन से संबंधित 6. सन के रेशों से बना वस्त्र।

शाणवास पुं. (तत्.) 1. जो सन से बने वस्त्र पहनता हो 2. जैनों का एक वर्ग, शाखा।

शाणाजीव पुं. (तत्.) शाण पर हथियार तेज कर अपनी आजीविका चलाने वाला व्यक्ति, अस्त्र मार्जक।

शाणाश्मा पुं. (तत्.) सान धरने का पत्थर, कसौटी।

शाणित वि. (तत्.) जो तीक्ष्ण या तेज किया गया हो, जिस पर सान लगाई गई हो, कसौटी पर कसा हुआ, तेज धार वाला।

शाणिता पुं. (तत्.) शाणित, शस्त्र जिसे सान पर चढ़ाकर तेज किया गया हो, कसौटी पर कसा हुआ।

शाणी स्त्री. (तत्.) 1. सन के रेशों से बना टाट, तंबू, छिद्ध्य वस्त्र, फटी पोशाक, उपनयन के अवसर पर ब्रह्मचारी को पहनने के लिए दिया जाने वाला सन का वस्त्र 2. सान, कसौटी, आरा 3. चार माशे की तौल 4. हाथों और आंखों से किया जाने वाला इशारा।

शात वि. (तत्.) 1. शान पर चढ़ा हुआ, पैना, तीक्ष्ण 2. क्षीण, पतला 3. दुर्बल, कमजोर 4. सुंदर 5. प्रसन्न, सुखी 6. धतूरा।

शातकुंभ पुं. (तत्.) 1. सोना, सुवर्ण 2. धतूरा 3. कचनार वृक्ष 4. कनेर वृक्ष।

शातन पुं. (तत्.) 1. सान लगाना, सान पर चढ़ाकर धार तेज करना 2. नष्ट करना 3. वृक्ष को काटना, उच्छेदन 4. लकड़ी रँदना 5. छीलना या काटना 6. छोटा करना।

शातपत्रक पुं. (तत्.) चन्द्रमा का प्रकाश, ज्योत्सना।

शातला स्त्री. (तत्.) सातला, सप्तला, थूहर पौधे का एक प्रकार।

शातिर वि. (फा.) 1. धूर्त, चालाक 2. पक्का चोर, बदमाश 3. खेल में प्रवीण।

शातोदर वि. (तत्.) 1. पतली कमर वाला 2. दुबला पतला।

शात्रव वि. (तत्.) शत्रुता, दुश्मनी, शत्रु वर्ग, शत्रुता संबंधी।

शाद वि./पुं. (फा.) 1. प्रसन्न, खुश, हर्षित, आनन्दित 2. नई हरी घास, तृण, दूब 3. कीचड़।

शादकाम वि. (फा.) 1. सफल, सफल-मनोरथ, कामयाब 2. खुश, प्रसन्नचित्त, प्रसन्न, हर्ष।

शादमान वि. (फा.) खुश, हर्ष, प्रसन्न।

शादाब वि. (फा.) सुसिक्त, सिंचित, सींचा हुआ, हरा-भरा।

शादी स्त्री. (फा.) 1. खुशी, आनंद 2. हर्षोत्सव, आनंदोत्सव 3. विवाह, ब्याह।

शादी-गमी स्त्री. (फा.) 1. हर्ष और विषाद, आनंद और शोक, प्रसन्नता/खुशी और विषाद 2. जीवन के विविध सुख-दुःख।

शादोआबाद वि. (फा.) प्रसन्न और समृद्ध, जो प्रसन्न भी हो और समृद्ध भी।

शाद्वल वि. (तत्.) नई-हरी घासवाला, नव तृणाच्छादित, नवतृणबहुल, हरा-भरा पुं. घास का मैदान, नखलिस्तान, रेगिस्तान में हरा-भरा, मरुद्यान oasis हरित भूमि, गोचारण भूमि, चरागाह, चूहे की भाँति का वह जंतु जो खेतों या बागों में रहता है, शाद्वलमूषक। vole

शाद्वली वि. (तद्.) चरागाह से संबंधित पुं. चरागाह में पैदा होने वाला।

शान पुं. (तत्.) 1. चाकू छुरी आदि की धार को तेज करने के लिए उपयोग किया जाने वाला उपकरण, धार रखने का पत्थर, सान, शाण 2.